

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

శ్రీమన్నిగమాంతమహాదేశికైః అనుగృహీతం  
॥ శ్రీదశావతారస్తోత్రం ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

## ॥ శ్రీదశావతారస్తోత్రం ॥

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధతాం సదా హృది ॥

దేవో నః శుభమాతనోతు దశధా నిర్వర్తయన్ భూమికాం  
రంగే ధామని లబ్ధనిర్భరరసైరధ్యక్షితో భావుకైః ।  
యద్భావేషు పృథగ్విధేష్వనుగుణాన్ భావాన్ స్వయం బిభ్రతీ  
యద్ధర్మైరిహ ధర్మిణీ విహరతే నానాకృతిర్నాయకా ॥ 1 ॥

నిర్మగుశ్రుతిజాలమార్గణదశాదత్తక్షణైర్విక్షణైః  
అంతస్తన్వదివారవిందగహనాన్యోదన్వతీనామపాం ।  
నిష్ప్రత్యూహతరంగరింగణమిథఃప్రత్యూఢపాఢశ్చటా -  
డోలారోహసదోహళం భగవతో మాత్స్యం వపుః పాతు నః ॥ 2 ॥

అవ్యాసుర్భువనత్రయీమనిభృతం కండూయనైరద్రిణా  
నిద్రాణస్య పరస్య కూర్మవపుషో నిఃశ్వాసవాతోర్మయః ।  
యద్విక్షేపణసంస్కృతోదధిపయఃప్రేంఖోళపర్యంకికా -  
నిత్యారోహణనిర్వృతో విహరతే దేవః సహైవ శ్రియా ॥ 3 ॥

గోపాయేదనిశం జగంతి కుహనాపోత్రీ పవిత్రీకృత -  
బ్రహ్మాండః ప్రళయోర్మిఘోషగురుభిర్హోణారవైర్దుర్దురైః ।  
యద్దంష్ట్రాంకురకోటిగాఢఘటనానిష్కంపనిత్యస్థితిః  
బ్రహ్మాస్తంబమసౌదసౌ భగవతీ ముస్తేవ విశ్వంభరా ॥ 4 ॥

ప్రత్యాదిష్టపురాతనప్రహరణగ్రామః క్షణం పాణిజైః  
అవ్యాత్ త్రిణి జగంత్యకుంఠమహిమా వైకుంఠకంఠీరవః ।

యత్ప్రాదుర్భవనాదవంధ్యజరరా యాదృచ్ఛికాద్వేధసాం  
 యా కాచిత్ సహసా మహాసురగృహస్థాణా పితామహ్యభూత్ || 5 ||

వ్రీడావిధ్ధవదాన్యదానవయశోనాసీరధాటీభటః  
 త్రైయక్షం మకుటం పునన్నవతు నస్తైవిక్రమో విక్రమః |  
 యత్ప్రస్తావసముచ్ఛితధ్వజపటీవృత్తాంతసిద్ధాంతిభిః  
 స్తోతోభిః సురసింధురష్టసు దిశాసౌధేషు దోధూయతే || 6 ||

క్రోధాగ్నిం జమదగ్నిపీడనభవం సంతర్పయిష్యన్ క్రమాత్  
 అక్షత్రామిహ సంతతక్ష య ఇమాం త్రిసప్తకృత్వః క్షీతిం |  
 దత్త్వా కర్మణి దక్షిణాం క్వచన తామాస్కంద్య సింధుం వసన్  
 అబ్రహ్మణ్యమపాకరోతు భగవానాబ్రహ్మకీటం మునిః || 7 ||

పారావారపయోవిశోషణకలాపారీణకాలానల -  
 జ్వాలాజాలవిహారహారివిశిఖవ్యాపారఘోరక్రమః |  
 సర్వావస్థసకృత్ప్రపన్నజనతాసంరక్షణైకవ్రతీ  
 ధర్మో విగ్రహవానధర్మవిరతిం ధన్వీ స తన్వీత నః || 8 ||

ఫక్యత్కైరవపట్టణప్రభృతయః ప్రాస్తప్రలంబాదయః  
 తాలాంకస్య తథావిధా విహృతయస్తన్వంతు భద్రాణి నః |  
 క్షీరం శర్కరయేవ యాభిరప్యథగృభాతాః ప్రభూతైర్గుణైః  
 ఆకౌమారకమస్వదంత జగతే కృష్ణస్య తాః కేలయః || 9 ||

నాథాయైవ నమఃపదం భవతు నశ్చిత్రైశ్చరిత్రక్రమైః  
 భూయోభిర్భువనాన్యమూని కుహనాగోపాయ గోపాయతే |  
 కాళిందీరసికాయ కాళియఫణిస్ఫారస్ఫటావాటికా -  
 రంగోత్సంగవిశంకచంక్రమధురాపర్యాయచర్యాయతే || 10 ||

భావిన్యా దశయా భవన్నిహా భవధ్వంసాయ నః కల్పతాం  
 కల్కే విష్ణుయశస్సుతః కలికథాకాలుష్యకూలంకషః |  
 నిఃశేషక్షతకంటకే క్షితితలే ధారాజలౌఘైర్ధ్రువం  
 ధర్మం కార్తయుగం ప్రరోహయతి యన్నిస్త్రింశధారాధరః || 11 ||

ఇచ్ఛామీన విహారకచ్ఛప మహాపోత్రిన్ యదృచ్ఛాహరే  
 రక్షావామన రోషరామ కరుణాకాకుత్స్థ హేలాహాలిన్ |  
 క్రీడావల్లవ కల్కవాహనదశాకల్కిన్నితి ప్రత్యహం  
 జల్పంతః పురుషాః పునంతి భువనం పుణ్యోఘపణ్యాపణాః || 12 ||

విద్యోదన్వతి వేంకటేశ్వరకవౌ జాతం జగన్మంగళం  
 దేవేశస్య దశావతారవిషయం స్తోత్రం వివక్షేత యః |  
 వక్త్రే తస్య సరస్వతీ బహుముఖీ భక్తిః పరా మానసే  
 శుద్ధిః కాఽపి తనౌ దిశాసు దశసు ఖ్యాతిః శుభా జృంభతే || 13 ||

|| ఇతి శ్రీదశావతారస్తోత్రం సమాప్తం ||

కవితార్కికసింహాయ కల్యాణగుణశాలినే |  
 శ్రీమతే వేంకటేశాయ వేదాంతగురవే నమః ||